

തൗഹീദും

രണ്ട്

ശഹാദത്തു് കല്പമയും

ഇസ്‌ലാം മതത്തിന്റെ പ്രത്യേകത ഏകദൈവ വിശ്വാസമാണ്. ആരാധനയിൽ അല്ലാഹുവിനെ ഏകനാക്കുക എന്നതാണ് തൗഹീദ് (ഏകദൈവ വിശ്വാസം) കൊണ്ടുള്ള വിവക്ഷ. അല്ലാഹു അവൻ ഏകനും പങ്ക്‌കാരില്ലാത്തവനുമാണ്. മുഴുവൻ പ്രവാചകൻമാരും പ്രബോധനം ചെയ്ത പ്രധാന തത്വം “അല്ലാഹുവല്ലാതെ ആരാധനക്ക് അർഹനായി മറ്റാരും തന്നെയില്ല, അതിനാൽ നിങ്ങൾ അവനെ മാത്രം ആരാധിക്കുക” എന്നതായിരുന്നു.

ഇസ്‌ലാം അല്ലാത്ത ഒരുമതം അല്ലാഹു സ്വീകരിക്കുകയില്ല. ഏകദൈവവിശ്വാസം പൂർണ്ണമായാൽ മാത്രമെ കർമ്മങ്ങൾ സ്വീകരിക്കപ്പെടുകയുള്ളൂ. ഏക ദൈവവിശ്വാസമാകുന്നു എല്ലാറ്റിന്റെയും അടിത്തറ. അത് പിഴച്ചാൽ പ്രവർത്തനങ്ങൾ സ്വീകരിക്കപ്പെടില്ല. അവൻ നഷ്ടക്കാരിൽ പെട്ടു പോവുകയും ചെയ്യും.

തൗഹീദ് മൂന്ന് വിധമാകുന്നു

1, **തൗഹീദു നൂബുബിയ്യത്ത്** (രക്ഷാകർതൃത്വത്തിലെ ഏകത്വം): തന്റെ സ്രഷ്ടാവും അന്നദാതാവുംമായ അല്ലാഹു വല്ലാതെ പ്രപഞ്ചത്തിനൊരു നാമനുമില്ല എന്ന് അംഗീകരിക്കലത്രെ അത്. പ്രവാചക നിയോഗമന കാലത്തെ മക്കാമുശ്‌രിക്കുകളും ഇത് അംഗീകരിച്ചിരുന്നു. അല്ലാഹുവാണു് എല്ലാറ്റിന്റെയും സൃഷ്ടാവും നിയന്താവും ഉടമസ്ഥനും എന്നും അവൻ തന്നെയാണു് ജീവിപ്പിക്കുകയും മരിപ്പിക്കുകയും ചെയ്യുന്നതു് എന്നും അവർ സാക്ഷ്യം വഹിച്ചിരുന്നു. വുർആൻ പറയുന്നതു് കാണുക:

(61 :) ﴿ وَلَئِن سَأَلْتَهُم مَّنْ خَلَقَ السَّمَوَاتِ وَالْأَرْضَ وَسَخَّرَ الشَّمْسَ وَالْقَمَرَ لَيَقُولُنَّ اللَّهُ فَأَنَّى يُؤْفَكُونَ ﴾

“ആകാശങ്ങളും ഭൂമിയും സൃഷ്ടിക്കുകയും സൂര്യനെയും ചന്ദ്രനെയും കീഴ്പ്പെടുത്തുകയും ചെയ്തത് ആരാണെന്ന് നീ അവരോട് (മക്കാമുശ്‌രിക്കുകളോട്) ചോദിച്ചാൽ തീർച്ചയായും അവർ പറയും അല്ലാഹുവാണ്. അപ്പോൾ പിന്നെ എങ്ങിനെയാണവർ തെറ്റിക്കപ്പെടുന്നതു് ?” (അൻകബൂത്ത് 61).

കൂടാതെ അവർക്ക് നമസ്കാരവും ദാനധർമ്മവും നോമ്പും ഹജ്ജുമെല്ലാം തന്നെ ഉണ്ടായിരുന്നു. പക്ഷേ മേൽപറയപ്പെട്ട കാര്യങ്ങൾ അംഗീകരിച്ചുകൊണ്ട് അവർ യഥാർത്ഥ മുസ്‌ലിമാ യിത്തീരുകയോ, നരകത്തിൽനിന്ന് രക്ഷപ്പെടുകയോ ചെയ്യുന്നില്ല. അക്കാരണത്താൽ തന്നെ അവരുടെ സമ്പത്തോ, രക്തമോ മുസ്‌ലിം എന്ന നിലയിൽ സംരക്ഷിക്കപ്പെടേണ്ട ബാധ്യതയും ഇസ്‌ലാമിക ഭരണകൂടത്തിനില്ല. കാരണം അവർ ആരാധനയിലെ ഏകത്വം അംഗീകരിച്ചിരുന്നില്ല, ആരാധനയിൽപെട്ട പലതിലും അല്ലാഹുവല്ലാത്തവരെ പങ്ക് ചേർക്കുക കൂടി ചെയ്തിരുന്നു.

2, **തൗഹീദുൻ ഫിസ്ബ് അസ്‌മാഇലു വ സ്വീഹാത്ത്** (നാമവിശേഷണങ്ങളിലെ ഏകത്വം): അല്ലാഹുവിന് മാത്രം അനുയോജ്യമായതും മറ്റൊന്നിനോടും ഉപമിച്ചു കൂടാത്തതുമായ ദാത്തും (അസ്‌തിത്വവും), മറ്റൊരു നിലക്കും സാമ്യപ്പെടുത്തിക്കൂടാത്ത നാമ വിശേഷണങ്ങളും അവനുണ്ട് എന്ന് വിശ്വസിക്കലാകുന്നു അത്. അപ്രകാരം അവനുള്ളതായ നാമങ്ങൾ പൂർണ്ണമായതും ന്യൂനതയില്ലാത്തതുമായ വിശേഷണങ്ങളെ സൂചിപ്പിക്കുന്നവയുമാണ്.

അല്ലാഹു പറഞ്ഞുതരുന്നതു് കാണുക:

(11:) ﴿لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ﴾

“അവനെപ്പോലെ യാതൊന്നുമില്ല അവൻ എല്ലാം കേൾക്കുന്നവനും കാണുന്നവനുമായാകുന്നു”(ശൂറ:110)

മേൽപറഞ്ഞ വിശ്വാസത്തിൽ പെട്ടതാണ് അല്ലാഹു അവന്റെ ഗ്രന്ഥത്തിലൂടെ അവനുള്ളതായി സ്ഥിരപ്പെടുത്തിയിട്ടുള്ളതും അവന്റെ പ്രവാചകൻ(സ) അല്ലാഹുവിനുള്ളതായി സ്ഥിരപ്പെടുത്തിയിട്ടുള്ളതുമായ എല്ലാ നാമങ്ങളും വിശേഷണങ്ങളും. ഒരു വിധ മാറ്റത്തിരുത്തലോ ഉപമിക്കലോ സാമ്യപ്പെടുത്തലോ വ്യാഖ്യാനിക്കലോ നിരാകരിക്കലോ കൂടാതെ എങ്ങിനെയാണോ പറയപ്പെട്ടത് അപ്രകാരം തന്നെ നാമം വിശ്വസിച്ചേ മതിയാകൂ. നമ്മുടെ ബുദ്ധിക്കോ യുക്തിക്കോ ഭാവനകൾക്കോ അതിൽ യാതൊരു പങ്കുമില്ല. സൃഷ്ടികളോട് അവയെ തുലനം ചെയ്യുവാനും പാടില്ലാത്തതാകുന്നു.

3, **തൗഹീദുൽ ഉല്യഹിയ്യത്ത്** (ആരാധനയിലെ ഏകത്വം): ആരാധനക്കർഹൻ അല്ലാഹുമാത്രമാണ് എന്ന് അംഗീകരിക്കുക, ആരാധനകളുടെ എല്ലാ ഇനങ്ങളും അല്ലാഹുവിന് മാത്രമായി സമർപ്പിക്കുക എന്നതാകുന്നു ഇതുകൊണ്ട് വിവക്ഷിക്കുന്നത്. പ്രാർത്ഥന, സഹായമർത്ഥന, ആഗ്രഹം, പ്രതീക്ഷ, ഭയം, നേർച്ച, ബലി, രക്ഷ തേടൽ തുടങ്ങിയ അല്ലാഹു കൽപ്പിച്ച ആരാധനകളുടെ എല്ലാ ഇനങ്ങളും അല്ലാഹുവിന് മാത്രമായി നിർവ്വഹിക്കൽ അതിനാൽ അനിവാര്യമാണ്. അല്ലാഹു പറയുന്നു:

﴿وَأَنَّ أَلَمَّسَجِدَ لِلَّهِ فَلَا تَدْعُوا مَعَ اللَّهِ﴾ (18 :

“ആരാധനാലയങ്ങൾ(പള്ളികൾ) അല്ലാഹു വിനുള്ളതാണ് അവനോടു കൂടെ നിങ്ങൾ മറ്റാരോടും പ്രാർത്ഥിക്കരുത്” (ജിൻ 18)

ഇവിടെ പ്രാർത്ഥനയാണ് എടുത്തു പറഞ്ഞതെങ്കിലും ഖുർആനും ഹദീസും മറ്റ് പല സ്ഥലങ്ങളിലും ഇബാദത്ത് (ആരാധന) എന്ന അർത്ഥത്തിൽ തന്നെ ദുആഅ് (പ്രാർത്ഥന) ഉപയോഗിച്ചിട്ടുള്ളത് നാം മനസ്സിലാക്കേണ്ടതാണ്. അല്ലാഹുവിന്റെ പുണ്യവാൻമാരായ മലക്കുക്കളോ പ്രവാചകന്മാരോ വലിയുക്കളോ ഒരാളും തന്നെ പ്രാർത്ഥനക്ക് അർഹരല്ല. അല്ലാഹുവല്ലാത്ത വല്ലവരിലേക്കും പ്രാർത്ഥനയോ ആരാധനയുടെ മറ്റു വല്ല ഇനങ്ങളോ തിരിച്ചാൽ അവൻ മുശ്രിക് (അല്ലാഹുവിൽ പങ്കുചേർത്തവൻ) ആയിക്കഴിഞ്ഞു. അതോടെ അവൻ ചെയ്ത എല്ലാ അമലുകളും നിഷ്ഫലമായിത്തീരുകയും പശ്ചാത്തപിക്കാതെയാണ് അവൻ മരണപ്പെടുന്നത് എങ്കിൽ ശാശ്വതമായും നരകത്തിൽ ആയിത്തീരുന്നതുമാണ്. അതുകൊണ്ട് മുശ്രിക്കുകളുടെ ആചാരങ്ങളും പ്രവർത്തനങ്ങളും ഒഴിവാക്കാതെ ശഹാദത്തു കലിമകൾ ഉരുവിട്ടുകൊണ്ട് ഒരാളും മുസ്ലിമാവുകയില്ല.

അതിനാൽ തൗഹീദ് എന്നാൽ അല്ലാഹുവിനെ മനസ്സിലാക്കേണ്ട വിധം മനസ്സിലാക്കി അതനുസരിച്ച് അറിവിലും പ്രവർത്തനത്തിലും യഥാവിധി നിലകൊള്ളുക എന്നുള്ളതാണ്. അതായത് തന്റെ മനസ്സ് പ്രതീക്ഷയോടും ആത്മാർത്ഥതയോടും കൂടി അവനിലേക്ക് മാത്രം തിരിക്കുകയും അവനിൽ മാത്രം ഭരമേൽപ്പിക്കുകയും ചെയ്തുകൊണ്ട് അവൻ നിഷിദ്ധമാക്കിയ ശിർക്ക്, ബിദ്അത്ത്, അക്രമം എന്നിങ്ങനെ ചെറുതും വലുതുമായ എല്ലാവിധ അധർമ്മങ്ങളിൽ നിന്നും വിട്ടുനിൽക്കുകയും അല്ലാഹു കൽപ്പിച്ച ഒന്നിനെയും വെറുക്കാതെയും വിരോധിച്ച ഒന്നിലേക്കും ശ്രദ്ധിക്കാതെയും ജീവിക്കുക എന്ന് സാരം.

ലാഇലാഹ ഇല്ലല്ലായുടെ അർത്ഥം

അല്ലാഹുവല്ലാതെ ആരാധനകൾക്ക് അർഹനായി യഥാർത്ഥത്തിൽ മറ്റാരും തന്നെയില്ല. ആകാശത്തിലും ഭൂമിയിലും അവൻ മാത്രമാണ് ആരാധ്യൻ. അവൻ ഏകനും പങ്കുകാരില്ലാത്തവനുമാണ്. എന്നാൽ നിരർത്ഥകമായ ഒരു പാട് ആരാധനകൾ ഇന്ന് പലർക്കും ഇവിടെ അർപ്പിച്ചു കൊണ്ടിരിക്കുന്നുണ്ട് അവയെല്ലാം മിഥ്യയാണ്. അല്ലാഹു പറയുന്നു:

﴿ذَٰلِكَ بِأَنَّ اللَّهَ هُوَ الْحَقُّ وَأَبَّ مَا يَدْعُونَ مِن دُونِهِ هُوَ الْبَاطِلُ وَأَبَّ اللَّهُ هُوَ الْعَلِيُّ الْكَبِيرُ﴾ (62:

“അതെന്തുകൊണ്ടെന്നാൽ അല്ലാഹു മാത്രമാണ് സത്യമായിട്ടുള്ളവൻ, അവനു പുറമെ അവർ ഏതൊന്നിനോട് ദുആ ഇരക്കുന്നുവോ അതെല്ലാം മിഥ്യയാണ്. അല്ലാഹു അവൻ തന്നെയാണ് ഉന്നതനും മഹാനുമായിട്ടുള്ളവൻ ” (ഹജ്ജ്: 62)

എന്നാൽ ഇവിടെ ചില വിവരമില്ലാത്തവർ കരുതുന്ന പോലെ അല്ലാഹുവല്ലാതെ സ്രഷ്ടാവില്ല എന്നതല്ല അർത്ഥം. കാരണം നബി(സ) നിയോഗിക്കപ്പെട്ട കാലത്തുണ്ടായിരുന്ന മക്കാ മുശ്‌രികൾ അല്ലാഹുവാണു സ്രഷ്ടാവും സംരക്ഷകനും എന്ന കാര്യം അംഗീകരിച്ചിരുന്നു. പക്ഷേ അവർ ആരാധന ഏകനും പങ്ക്‌കാരില്ലാത്തവനുമായ അല്ലാഹുവിനു മാത്രമേ ആകാപ്പൂ എന്നകാര്യം നിഷേധിക്കുന്നവരും ആയിരുന്നു. അവരുടെ വിശ്വാസത്തെ അല്ലാഹു ഇപ്രകാരം വ്യക്തമാക്കുന്നു:

(5:) ﴿ أَجْعَلُ الْآلِهَةَ إِلَهًا وَاحِدًا إِنَّ هَذَا لَشَيْءٌ عُجَابٌ ﴾

“ഇവൻ പല ഇലാഹുകളെ ഒരൊറ്റ ഇലാഹാക്കി മാറ്റുകയോ തീർച്ചയായും ഇത് വലിയ അത്ഭുതമുള്ള കാര്യം തന്നെയാണ് ” (സൂറ 5)

അതായത് അല്ലാഹുവല്ലാത്തവർക്ക് അവർ ചെയ്തിരുന്ന ആരാധനകൾ അല്ലാഹുവിലേക്ക് മാത്രമാക്കി പരിമിതപ്പെടുത്തിയത് അംഗീകരിക്കാൻ അവർ തയ്യാറായിരുന്നില്ല എന്നതാണ് നമുക്ക് ഇതിൽ നിന്നും മനസ്സിലാക്കാൻ കഴിയുന്നത്. അതുകൊണ്ടായിരുന്നു അവർ ലാഇലാഹ ഇല്ലല്ലാഹു എന്ന് പറയുന്നത്വരെ അവരോട് പ്രവാചകൻ (സ) എതിരാവുകയും ഏറെ പ്രയാസങ്ങൾ സഹിച്ച് അല്ലാഹുവല്ലാതെ ആരാധിച്ചില്ല എന്ന ആശയ പ്രബോധന പ്രചരണത്തിന് വേണ്ടി ഉറച്ചുനിന്ന് പ്രവർത്തിക്കുകയും ചെയ്തത്. ജാഹിലിയ്യാ കാലത്തെ മക്കാ മുശ്‌രികളുടെ വിശ്വാസ ക്രമങ്ങൾ മനസ്സിലാക്കുന്ന ഏതൊരാൾക്കും ഇക്കാലത്ത് നമുക്കിടയിലുള്ള ചില ജാറപ്പുജകർ ചെയ്തുവരുന്നത് തീർത്തും ശിർക്കും മുസ്‌ലിമിന് നിരക്കാത്തതുമാണ് എന്ന് കാണാവുന്നതാണ്. അവർ അല്ലാഹുവിന് പുറമെ മരിച്ചുപോയ മഹാത്മാക്കളോട് പ്രാർത്ഥിക്കുക, അവർ മുഖേനെ ശുപാർശ തേടുക, അവരുടെ സാമീപ്യം ലഭിക്കാൻ അവർക്ക് നേർച്ച വഴിപാടുകൾ നേരുക, അവരുടെ ഖബറുകൾക്ക് (സാധാരണ ഖബറുകൾക്ക് ഉള്ളതിനേക്കാൾ) മഹത്വവും പൂജയും കൽപ്പിക്കുക, അവിടുത്തെ വെള്ളം, എണ്ണ, മണ്ണ് എന്നിവക്ക് ബർക്കത്ത് കൽപ്പിക്കുക എന്നിവ പ്രവർത്തിക്കുന്നത് മുഖേനെ അവരുടെ വിശ്വാസവും കർമ്മങ്ങളും തീർത്തും പിഴവിലായി തീർന്നിരിക്കുകയാണ്.

എന്നാൽ മക്കാ മുശ്‌രികൾ അല്ലാഹുവല്ലാതെ ആരാധിച്ചില്ല എന്ന് പറഞ്ഞാൽ മറ്റൊന്നിനോടും പ്രാർത്ഥിക്കുവാനോ നേർച്ചകൾ നേരുവാനോ പറുകയില്ല എന്ന് മനസ്സിലാക്കി. അതിനാൽ അവർ ലാഇലാഹ ഇല്ലല്ലാഹു പ്രഖ്യാപിക്കാൻ തയ്യാറായില്ല അവർ മഹാത്മാക്കളായിരുന്ന ‘ലാ അത്യോടും മറ്റും പ്രാർത്ഥിച്ചുകൊണ്ടിരുന്നു. വേദകരമെന്ന് പറയട്ടെ ഇന്ന് മഹാൻമാരുടേതെന്ന് അവകാശപ്പെട്ട് ഖബറുകൾ കെട്ടിപ്പൊക്കി അവിടെ ആരാധനകൾ നടത്തിക്കൊണ്ടിരിക്കുന്ന മുസ്‌ലിം നാമധാരികളായ ആളുകളുടെ അവർ ലാ ഇലാഹ ഇല്ലല്ലാഹു എന്ന് പറയുന്നു എന്നിട്ട് അതിനു നേരെ എതിർ പ്രവർത്തിക്കുകയും ചെയ്യുന്നു; ഖുർആൻ ശപിച്ച അബൂ ലഹബ്, അബൂജഹൽ എന്നിവരുടെ വിശ്വാസം ഇക്കൂട്ടരുടെ വിശ്വാസത്തേക്കാൾ എത്രയോ മെച്ചമായിരുന്നു!

അല്ലാഹുവിന് പുറമെ നേർച്ചക്കാർ ശുപാർശക്കാർ എന്നിങ്ങനെ ഏതെല്ലാം പേരിൽ ആരിലേക്കെല്ലാം മനുഷ്യർ അഭൗതികമായ പ്രതീക്ഷയർപ്പിച്ചും അപകടം പേടിച്ചും ബഹുമാനാദരവുകൾ അർപ്പിക്കുന്നുണ്ടോ അതെല്ലാം തന്നെ ശഹാദത്തുകലിമയുടെ തത്വത്തിന് എതിരാകുന്നു. ആരാധനകളുടെ എല്ലാ വശങ്ങളും അല്ലാഹുവിന് മാത്രമാക്കുക എന്നതായിരുന്നു പ്രവാചകൻമാർ പ്രബോധനം ചെയ്തതും വേദഗ്രന്ഥങ്ങൾ പഠിപ്പിച്ചതുമായ സത്യദീൻ.

ലാഇലാഹ ഇല്ലല്ലാഹുയുടെ മഹത്വങ്ങൾ

ശഹാദത്ത് കലിമക്ക് എണ്ണമറ്റ മഹത്വങ്ങളും കണക്കില്ലാത്ത പ്രതിഫലവുമാണ് വാഗ്ദാനം ചെയ്യപ്പെട്ടിരിക്കുന്നത്. എന്നാൽ കേവലം ഉരുവിടൽകൊണ്ട് മാത്രം അത് ലഭ്യമാവുകയില്ല. അതിന്റെ ഏറ്റവും വലിയ നേട്ടം അല്ലാഹുവിൻ്റെ പ്രീതി മാത്രം കാംക്ഷിച്ചു അത് പറയുന്നവർക്ക് അല്ലാഹു നരകം നിഷിദ്ധമാക്കിയിരിക്കുന്നു എന്നതാണ്. ഉത്ബാൻ(റ) പറയുന്നു, നബി(സ) പറഞ്ഞു: “അല്ലാഹുവിൻ്റെ പ്രീതി മാത്രം ആഗ്രഹിച്ചു ലാഇലാഹ ഇല്ലല്ലാഹു പറയുന്നവർക്ക് അല്ലാഹു നരകം ഹറാമാക്കിയിരിക്കുന്നു” (ബുഖാരി). എന്നാൽ അധികമാളുകളും മരണ സമയം അത് ഉച്ചരിക്കാൻ കഴിയണം എന്ന നിലക്ക് മാത്രമാണ് അത് ചൊല്ലുന്നത്. പക്ഷേ അതിൻ്റെ ആശയം ജീവിതത്തിൽ പകർത്താത്തവർക്ക് മരണസമയത്ത് അത് പറയാൻ കഴിയാതെ മറയിടപ്പെടുന്നതാണ്. ഇന്ന് പലരും അത് ഉച്ചരിക്കുന്നത് കേവലം ഒരു ആചാരം അല്ലെങ്കിൽ മറ്റുള്ളവരെ അനുകരിക്കൽ എന്ന നിലക്ക് മാത്രമായിരിക്കുകയാണ്; ജീവിതവുമായി അതിനെ ബന്ധപ്പെടുത്തുന്നവർ വളരെ കുറഞ്ഞിരിക്കുകയാണ്. മരണസമയത്തും ഖബറിലും ശിക്ഷിക്കപ്പെടുന്നവരിൽ അധികമാളുകളും ആശയം ഉൾക്കൊള്ളാതെ പറഞ്ഞുനടക്കുന്നവർ

ആയിരിക്കുമെന്ന് നബി(സ) പറഞ്ഞതായി കാണാം. ഖബറിലെ ചോദ്യസമയത്ത് ഒരു കൂട്ടം ആളുകളുടെ മറുപടി ഇങ്ങിനെയായിരിക്കുമെന്ന് ഹദീസിൽ വന്നിരിക്കുന്നു: “ആളുകൾ ചിലതെല്ലാം പറഞ്ഞിരുന്നു അപ്പോൾ ഞാനും അതേറ്റു പറഞ്ഞു അതിൽ കൂടുതലൊന്നും എനിക്കറിഞ്ഞുകൂടാ” (അഹ്മദ്)

എന്നാൽ മേൽപറയപ്പെട്ട ഹദീസുകൾ തമ്മിൽ ഒരിക്കലും വൈരുദ്ധ്യമില്ല. ആത്മാർത്ഥതയോടെയും വിശ്വാസത്തോടെയും ശഹാദത്തുകലിമകൾ ചൊല്ലിയവർ ഒരിക്കലും തെറ്റിൽ നിരന്തരം കൂടുകയില്ല അവർ അല്ലാഹുവിനെ ഏറ്റവുമധികം സ്നേഹിക്കാൻ നിർബന്ധിതരാകും. അതിനാൽ തന്നെ അല്ലാഹു വിരോധിച്ചവയിലേക്ക് ആഗ്രഹിക്കുകയോ കൽപ്പിച്ചവ വെറുക്കുകയോ അവരിൽ നിന്ന് ഉണ്ടാകുന്നതല്ല. അപ്പോൾ നരകം അവനെ സംബന്ധിച്ചിടത്തോളം ഹറാമാക്കപ്പെടുക തന്നെ ചെയ്യും.

ലാഇലാഹ ഇല്ലല്ലായുടെ റൂക്നുകൾ

ലാഇലാഹ ഇല്ലല്ലക്ക് രണ്ട് റൂക്നുകൾ ആണുള്ളത് ഒന്ന് നിഷേധം ലാഇലാഹ (ഒരു ആരാധനുമില്ല) എന്നതും മറ്റൊന്ന് ഇല്ലല്ലാഹു (അല്ലാഹു ഒഴികെ) എന്നതും ആരാധനകൾ എല്ലാം ഏകനും പങ്കുകാരില്ലാത്തവനുമായ അല്ലാഹുവിന് മാത്രമാക്കി സമാപിക്കലാണ് അത്കൊണ്ടുള്ള വിവക്ഷ.

ലാഇലാഹ ഇല്ലല്ല: ശർത്ഥങ്ങൾ

ലാഇലാഹ ഇല്ലല്ലക്ക് എഴ് ശർത്ഥങ്ങൾ ഉള്ളതായി പൺഡിതന്മാർ മനസ്സിലാക്കിത്തരുന്നു. അവ കൃത്യമായും പരിപൂർണ്ണമായും ഉൾക്കൊണ്ടു മനസിലാക്കിക്കൊണ്ടുള്ള പ്രഖ്യാപനം മാത്രമെ സ്വീകരിക്കപ്പെടുകയുള്ളൂ. എന്നാൽ അവ ഏഴെണ്ണം എണ്ണിപ്പറയുകയോ മനപ്പാഠമാക്കുകയോ അല്ല ഇവിടെ ഉദ്ദേശിക്കുന്നത് . എത്രയോ ആളുകൾ എണ്ണിപ്പറയുന്നു എന്നിട്ട് അതിന് എതിർ പ്രവർത്തിക്കുകയും ചെയ്യുന്നു എന്നതാണ് സങ്കടകരം.

ശർത്ഥങ്ങൾ താഴെ വിവരിക്കുന്നു:

1, **العلم (അറിവ്):** അറിവ് എന്നതുകൊണ്ട് ഉദ്ദേശിക്കുന്നത് മേൽ പറയപ്പെട്ട നിഷേധവും സ്മിരീകരണവും തന്റെ ജീവിതത്തിൽ പ്രാവർത്തികമാക്കലാണ്. അല്ലാഹു മാത്രമാണ് ആരാധനക്കർഹൻ എന്ന് മനസ്സിലാക്കിയാൽ അല്ലാഹുവല്ലാത്തവർക്കുള്ള ആരാധനകൾ നിരർത്ഥകമാണെന്ന് അവൻ അംഗീകരിച്ചു പറയൂ. ഇല്ലല്ലിൽ അവനിൽ അറിവ് ഉണ്ടായിട്ടില്ല ജഹ്ൽ (അജ്ഞത)യാണ് ഉള്ളത്. ആരാധന അല്ലാഹുവിന് മാത്രമായിരിക്കണം എന്ന് അറിയാത്തവൻ അല്ലാഹു അല്ലാത്തവർക്കുള്ള ആരാധനകളും അനുവദനീയമാണ് എന്നായിരിക്കും മനസ്സിലാക്കുക. എന്നാൽ അല്ലാഹു പറയുന്നത് കാണുക:

﴿ فَأَعْلَمَ أَنَّهُ لَا إِلَهَ إِلَّا اللَّهُ ﴾ (19 :)

“ആകയാൽ അല്ലാഹുവല്ലാതെ ആരാധനമില്ല എന്ന് നീ അറിയുക” (മുഹമ്മദ് 19)

﴿ إِلَّا مَنْ شَهِدَ بِالْحَقِّ وَهُمْ يَعْلَمُونَ ﴾ (89)

“അറിഞ്ഞുകൊണ്ട് സത്യത്തിന് സാക്ഷ്യം വഹിച്ചവരൊഴികെ” (സൂഖ്റൂഫ് 89).

അറിഞ്ഞുകൊണ്ടുള്ള സാക്ഷ്യം മാത്രമെ സ്വീകരിക്കപ്പെടുകയുള്ളൂ എന്ന് സാരം .

2, **اليقين (ദ്യുത വിശ്വാസം):** ലാഇലാഹ ഇല്ലല്ലാഹു ദൃഢമായി അംഗീകരിക്കുന്നവന്റെ മനസ് തീർച്ചയായും ശാന്തമായിരിക്കും. അവന് പിന്നീട് സംശയമോ ഇടർച്ചയോ ഉണ്ടാകാൻ പാടില്ല അത്കൊണ്ടു തന്നെ അല്ലാഹുവല്ലാത്തവർക്കുള്ള ആരാധന ബാതിൽ ആണെന്ന് അവൻ മനസ്സിലാക്കുകയും അത് മററാരിലേക്കും തിരിച്ചുവിടാതിരിക്കുകയും ചെയ്യും. അല്ലാഹു പറയുന്നു:

﴿ إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَابُوا ﴾ (15 :)

“തീർച്ചയായും വിശ്വാസികൾ എന്ന് പറഞ്ഞാൽ അല്ലാഹുവിലും അവന്റെ ദുതനിലും വിശ്വസിക്കുകയും പിന്നീട് അതിൽ ഒട്ടും സംശയിക്കാതിരിക്കുകയും ചെയ്യുന്നവർ മാത്രമാണ് (ഹുജ്റാത്ത് : 15)

3, القبول **[ഉൾക്കൊള്ളുക]:** ലാഇലാഹ ഇല്ലല്ലാഹു ആവശ്യപ്പെടുന്ന മുഴുവൻ കാര്യങ്ങളും തന്റെ മനസാ വാചാ കർമ്മണാ അംഗീകരിക്കുക, തൽവിഷയമായി അല്ലാഹുവും പ്രവാചകനും അറിയിച്ചുതന്ന സർവ്വ കാര്യങ്ങളും ഉൾക്കൊള്ളുക, അവക്ക് എതിർ പ്രവർത്തിക്കാതിരിക്കുകയും ചെയ്യുക.

﴿ قُولُوا ءَامَنَّا بِاللَّهِ وَمَا أُنزِلَ إِلَيْنَا ﴾ (136)

“നിങ്ങൾ പറയുക അല്ലാഹുവിലും അവനിൽനിന്ന് അവതരിച്ചുകിട്ടിയതിലും ഞങ്ങൾ വിശ്വസിച്ചിരിക്കുന്നു എന്ന്” (2:136)

അംഗീകരിക്കുക എന്നതിന് എതിരാണ് ചിലത് മാത്രം ഉൾക്കൊള്ളലും. അല്ലാഹു പറയുന്നു:

﴿ يَا أَيُّهَا الَّذِينَ ءَامَنُوا أَدْخُلُوا فِي السِّلْمِ كَآفَّةً ﴾ (208)

“സത്യവിശ്വാസികളേ നിങ്ങൾ പൂർണ്ണമായും കീഴ്വണക്കത്തിൽ (ഇസ്ലാമിൽ) പ്രവേശിക്കുക” (സൂറ: ബഖറ: 208)

പക്ഷേ അധികമാളുകളും അസൂയയും അഹങ്കാരവും നിമിത്തം പ്രസ്തുതസത്യം ഉൾക്കൊള്ളാൻ തയാറാകുന്നില്ല.

﴿ فَإِنَّهُمْ لَا يُكَذِّبُونَكَ وَلَٰكِنَّ الظَّالِمِينَ بَيَّاتٍ بِاللَّهِ يَحْتَدُونَ ﴾ (33)

“എന്നാൽ നിന്നെയല്ല അവർ നിഷേധിച്ചു തള്ളുന്നത് പക്ഷേ അല്ലാഹുവിന്റെ ദൃഷ്ടിയിൽ അവർ തെറ്റാണെന്നാണ് ആ അക്രമികൾ നിഷേധിക്കുന്നത്”(ഖു:33)

4, الانقياد **[കീഴ്പ്പെടുക]:** കലിമത്തുതൗഹീദ് ആവശ്യപ്പെടുന്ന മുഴുവൻ കാര്യങ്ങളും ഉൾക്കൊണ്ട് അവക്ക് കീഴ്പ്പെട്ടു ജീവിക്കുകയും, അവ നടപ്പിൽ വരുത്തുകയും ചെയ്യുക.

﴿ وَأَنبِئُوا إِلَىٰ رَبِّكُمْ وَأَسْلِمُوا لَهُ ﴾ (54)

“നിങ്ങൾ നിങ്ങളുടെ നാഥനിലേക്ക് താഴ്മയോടെ മടങ്ങുകയും അവന് കീഴ്പ്പെടുകയും ചെയ്യുക” (സൂറ: സുമർ 54)

പ്രവാചകൻ(സ) കൊണ്ടുവന്ന കാര്യങ്ങൾ കൂട്ടുകയോ കുറയ്ക്കുകയോ ചെയ്യാതെ പ്രാവർത്തികമാക്കുക എന്നതും മേൽ പറയപ്പെട്ട ആശയത്തിൽ ഉൾപ്പെടുന്നതാണ്.

5, الصدق **[സത്യപ്പെടുത്തൽ]:** താൻ പ്രഖ്യാപിക്കുന്ന ആശയം അത് മാത്രമാണ് സത്യം അതല്ലാത്തതൊന്നും സത്യമല്ല എന്നും അല്ലാഹുവും റസൂലും കൊണ്ടുവന്ന ഏത് കാര്യമായാലും അത് എല്ലാ നിലക്കും സത്യപ്പെടുത്തുകയും അതിന്റെ സംരക്ഷണത്തിന് വേണ്ടി തന്റെ കഴിവുകൾ വിനിയോഗിക്കും എന്നുള്ളതും മേൽ പ്രഖ്യാപനത്തിൽ ഉൾപ്പെടുന്നതാണ്. അല്ലാഹു പറയുന്നു:

﴿ يَا أَيُّهَا الَّذِينَ ءَامَنُوا اتَّقُوا اللَّهَ وَكُونُوا مَعَ الصَّادِقِينَ ﴾

“വിശ്വാസികളേ നിങ്ങൾ അല്ലാഹുവെ സൂക്ഷിക്കുകയും സത്യവാൻമാരുടെ കൂട്ടത്തിൽ ആയിത്തീരുകയും ചെയ്യുക” (സൂറ: തൗബ 119)

6 الإخلاص **[ആത്മാർത്ഥത]:** ഒരു മനുഷ്യന്റെ വാക്കുകളും പ്രവർത്തനങ്ങളുമെല്ലാം അല്ലാഹുവിന്റെ പ്രീതി കാംക്ഷിച്ചു കൊണ്ടായിരിക്കണം എന്നത് നിർബന്ധമാണ്. ആത്മാർത്ഥതയോടെയുള്ള കർമ്മങ്ങൾ മാത്രമേ സ്വീകരിക്കപ്പെടുകയുള്ളൂ

﴿ وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ ﴾ (5)

“കീഴ്വണക്കം അല്ലാഹുവിന് മാത്രമാക്കിക്കൊണ്ട് ആത്മാർത്ഥതയുള്ളവരായി അല്ലാഹുവിനെ ആരാധിക്കാനല്ലാതെ അവർ കൽപ്പിക്കപ്പെട്ടിട്ടില്ല” (സൂറ: ബയ്യിന: 5)

ആത്മാർത്ഥത നഷ്ടപ്പെട്ട പ്രവർത്തനങ്ങൾ അതായത് ശിർക്ക്, ലോകമാന്യത, അല്ലാഹു അല്ലാത്തവരുടെ പ്രീതി എന്നിവ കലർന്നിട്ടുള്ളവ അവന് ഉപകാരപ്പെടുന്നതല്ല. അല്ലാഹു പറയുന്നു:

﴿ وَقَدِمْنَا إِلَىٰ مَا عَمِلُوا مِنَّ عَمَلٍ فَجَعَلْنَاهُ هَبَاءً مَّنثُورًا ﴾ (23)

“അവർ പ്രവർത്തിച്ച പ്രവർത്തനങ്ങളുടെ നേരെ നാം തിരിയുകയും നാം അതിനെ വിതറപ്പെട്ട പൊടി പടലങ്ങളെപ്പോലെ ആ ക്കുകയും ചെയ്യുന്നതാണ്” (സൂറ: ഫൂർ ഖാൻ 23) .

7, المحبة (സ്നേഹം)

ഒരാൾ ഏറ്റവും അധികം സ്നേഹിക്കുന്നത് താൻ പ്രഖ്യാപിക്കുന്ന കലിമത്തിനേയും അത് അവനോട് ആവശ്യപ്പെടുകയും സൂചിപ്പിക്കുകയും ചെയ്യുന്ന കാര്യങ്ങളെയുമായിരിക്കണം. അങ്ങിനെ വരുമ്പോൾ അവൻ ഏറ്റവുമധികം സ്നേഹിക്കുക അല്ലാഹുവിനെയും റസൂലിനെയും അല്ലാഹുവും റസൂലും ഇഷ്ടപ്പെടുന്ന കാര്യങ്ങളെയുമായിരിക്കും. അത്പോലെ തന്റെ വെറുപ്പ് അല്ലാഹുവും റസൂലും വെറുക്കുന്ന കാര്യങ്ങളോടുമായിരിക്കും.

﴿ قُلْ إِنْ كُنْتُمْ تُحِبُّونَ اللَّهَ فَأَتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ ﴾ (31)

“(നബിയെ), പറയുക: നിങ്ങൾ അല്ലാഹു വിനെ സ്നേഹിക്കുന്നുവെങ്കിൽ എന്നെ പിൻതുടരുക. എങ്കിൽ അല്ലാഹു നിങ്ങളെയും സ്നേഹിക്കുകയും നിങ്ങളുടെ പാപങ്ങൾ പൊറുത്തുതരികയും ചെയ്യുന്നതാണ് ” (ആലു ഇറാൻ: 31)

﴿ ذَٰلِكَ بِأَنَّهُمْ كَرِهُوا مَا أُنزِلَ اللَّهُ فَأَهْبَطَ أَعْمَهُمْ ﴾ (9 :)

“അല്ലാഹു അവതരിപ്പിച്ചതിനെ അവർ വെറുത്തുകളഞ്ഞപ്പോൾ അവരുടെ കർമ്മങ്ങളെ അവൻ നിഷ്ഫലമാക്കിക്കളഞ്ഞു” (മുഹമ്മദ്: 9)

പ്രവാചകൻ(സ)യോടും അല്ലാഹുവിന്റെ ഇഷ്ടദാസൻമാരായ വിശ്വാസികളോടും വെറുപ്പ് പ്രകടിപ്പിക്കലും അല്ലാഹുവിന്റെ ശത്രുക്കളെ സ്നേഹിക്കലും മേൽ പറയപ്പെട്ട തത്വത്തിന് നിരക്കുന്നതല്ല.

‘മുഹമ്മദുർ റസൂലുല്ല’ അർത്ഥം

أشهد أن محمداً رسول الله എന്നതിന്റെ അർത്ഥം പ്രവാചകൻ(സ) കൽപ്പിച്ചത് അനുസരിക്കുക, അദ്ദേഹം അറിയിച്ചുതന്നത് സത്യപ്പെടുത്തി അംഗീകരിക്കുക, അദ്ദേഹം വിലക്കുകയും വിരോധിക്കുകയും ചെയ്ത കാര്യങ്ങൾ കയ്യൊഴിക്കുക, അദ്ദേഹം മനസ്സിലാക്കിത്തന്ന രൂപത്തിൽ മാത്രം അല്ലാഹുവിനെ ആരാധിക്കുക എന്നതാകുന്നു. മേൽ പറയപ്പെട്ടവ മുഴുവൻ അംഗീകരിച്ച് സത്യപ്പെടുത്തൽ മുസ്ലിമായിത്തീരുന്നതിന് അനിവാര്യമാണ്. എന്നാൽ നാവ്കൊണ്ട് പ്രഖ്യാപിക്കുകയും ശേഷം മററുള്ളവരെ പിന്തുടരുകയും അല്ലാഹു കൽപ്പിച്ച കാര്യങ്ങൾ കയ്യൊഴിക്കുകയും അവൻ വിരോധിച്ച കാര്യങ്ങൾ പ്രവർത്തിക്കുകയും ചെയ്താൽ അവന്റെ പ്രഖ്യാപനം പൂർണ്ണമല്ല. നബി (സ) പറയുന്നു: “ആർ എന്നെ അനുസരിച്ചുവോ അവൻ തീർച്ചയായും അല്ലാഹുവിനെ അനുസരിച്ചു ആർ എന്നെ ധിക്കരിച്ചുവോ അവൻ തീർച്ചയായും അല്ലാഹുവിനെ ധിക്കരിക്കുകയും ചെയ്തു ” (ബുഖാരി).

“നമ്മുടെ ഈ (മത) കാര്യത്തിൽ ഇല്ലാത്തത് ആരെങ്കിലും പുതുതായി ഉണ്ടാക്കിയാൽ അത് തള്ളപ്പെടേണ്ടതാണ്.” (ബുഖാരി & മുസ്ലിം)

അപ്രകാരം തന്നെ പ്രവാചകൻ(സ)ക്ക് പ്രപഞ്ച സംരക്ഷണത്തിലോ ആരാധനകളിലോ യാതൊരുവിധ അവകാശവുമില്ലാ എന്നും അദ്ദേഹം അല്ലാഹുവിന്റെ ദാസനും ദൂതനും മാത്രമാണ് എന്നും നാം വിശ്വസിക്കേണ്ടതാണ്. അദ്ദേഹത്തെ ഒരിക്കലും ആരാധിച്ചുകൂട. അദ്ദേഹത്തിന് തനിക്കോ മറ്റുള്ളവർക്കോ അല്ലാഹു ഉദ്ദേശിച്ചതല്ലാതെ എന്തെങ്കിലും ഉപകാരമോ ഉപദ്രവമോ ചെയ്യാൻ ഒരിക്കലും സാധ്യവുമല്ല.

ശഹാദത്ത് കലിമകൾ ഉൾക്കൊണ്ട് ജീവിച്ച് മരണസമയം ലാഇലാഹ ഇല്ലല്ലാഹു എന്ന കലിമത്തുച്ചരിച്ചു ഈമാനോടുകൂടി മരിച്ചുപോകാൻ അല്ലാഹു നമ്മെ അനുഗ്രഹിക്കട്ടെ (ആമീൻ)

തയ്യാറാക്കിയത് : അബ്ദുൽലാതീഫ് സുല്ലൂമി മാറഞ്ചേരി